

Xarici mətbuat Azərbaycan Prezidentinin ADA Universitetində keçirilən beynəlxalq konfransdakı çıxışından materiallar yayıb

Gürcüstanın aparıcı informasiya portalları Azərbaycan Prezidenti İlham Əliyevin ADA Universitetində keçirilən “Cənubi Qafqaza yeni baxış: münaqişədən sonra inkişaf və əməkdaşlıq” adlı beynəlxalq konfransdakı çıxışından silsilə materiallar yayıb.


AZƏRTAC xəbər verir ki, report.ge, interpress.ge, 24news.ge, kvira.ge, aktual.ge, ghn.ge, accentnews.ge informasiya portallarında Azərbaycan, rus, ingilis və gürcü dillərində yerləşdirilən materiallarda dövlətimizin başçısının çıxışından bəzi məqamları diqqətə çatdırılıb.

Əsasən Prezident İlham Əliyevin çıxışından sitatlar əsasında hazırlanan materiallarda 44 günlük Vətən müharibəsindən sonra Cənubi Qafqaz regionunda inkişafın təmin edilməsi üçün sabitliyə ehtiyac olduğu, qonşularımızın regional inkişafı ilə bağlı Azərbaycanın baxışlarını paylaşdığı, həmçinin Azərbaycanın ATƏT-in Minsk qrupunun Cənubi Qafqazda dinc həyatın nizamlanması üzrə təkliflərini təqdim etməsini gözlədiyini, Ermənistanın “İsgəndər-M” raketindən istifadə etməsinin hərbi cinayət olduğu barədə fikirlər əksini tapıb.



* * *
Qırğızıstanın “turktoday.info” portalı AZƏRTAC-ın materiallarına istinadla Azərbaycan Prezidenti İlham Əliyevin ADA Universitetində keçirilən “Cənubi Qafqaza yeni baxış: münaqişədən sonra inkişaf və əməkdaşlıq” adlı beynəlxalq konfransdakı çıxışından sitatlar dərc edib.

AZƏRTAC xəbər verir ki, portalda dərc olunan yazıda Prezident İlham Əliyevin Qarabağ müharibəsindən sonrakı inkişafı ilə bağlı hələ çoxlu sualın qaldığını bildirdiyi qeyd edilir. Məqalədə Prezidentin sözlərindən sitat gətirilib: “Otuz ildir Ermənistanın işğalından əziyyət çəkən Azərbaycan xalqının regionda marağını,



eləcə də həmrəyliyi görürük. Biz münaqişədən sonrakı mərhələ barədə danışımdan əvvəl başa düşməliyik ki, bu ərazilər otuz ildir işğal altındadır”.
Dövlət başçısı bildirib ki, Ermənistanın rejim xarici nümayəndələr onları törətdikləri viranlikləri və Azərbaycanlılara qarşı nifrətlərini görməsini istə-

mirdi. Çünki bu dağıntılar və xarabalıqlar Birinci Qarabağ müharibəsindən sonra törədilib. Çünki müharibə zamanı yaşayış məntəqələrini dağıtmaq olmazdı. Onlar bunu Azərbaycan mədəniyyətinin irsini, həmçinin bu əraziləri bizim yaddaşlarımızdan silmək, bu ərazilərin mənşəyini dəyişmək üçün bilərəkdən törədiblər.

Prezident vurğulayıb ki, ermənilər nəhəng istehkamlar, müdafiə xətləri tikməklə bu əraziləri həmişəlik işğalda saxlamaq istəyib. Azərbaycan XXI əsrin müharibəsinə aparmağa yanaşı mənəviyyat müharibəsi də aparıb.

Dövlət başçısı Rusiya Prezidenti Vladimir Putinlə “İsgəndər-M” raketini ilə bağlı məsələni müzakirə etməsi, ATƏT-in Minsk qrupundan regionda dinc həyatın nizamlanması üzrə təkliflər gözləməsi, Ermənistanın “İsgəndər-M” raketindən istifadə etməsinin hərbi cinayət olması barədə ətraflı məlumat verib. Həmçinin Pakistanın qarşıdurmanın ilk günündən son gününədək Azərbaycanı açıq şəkildə dəstəkləməsi, Qarabağın Azərbaycan iqtisadiyyatında, eləcə də nəqliyyat

sektorunda mühüm yerlərdən birini tutması, Ermənistanın Birinci Qarabağ müharibəsində törətdiyi bir çox cinayəti gizlətməsi, Azərbaycan-İtaliya əməkdaşlığının münaqişə zamanı və münaqişədən sonrakı vəziyyəti haqqında da bəhs edib.

Portalda dərc olunan yazıda Prezident İlham Əliyevdən daha bir sitat gətirilib: “Biz istəyirik ki, gənc nəsil Zəngəzurun tarixi Azərbaycan ərazisi olduğunu bilsin. Zəngəzur 1920-ci ildə, 101 il bundan öncə Ermənistanla verilib. Ondan əvvəl bu ərazi bizə məxsus idi. Mən Göyçə deyərkən, onlar hazırda Sevan gölü adlandırırlar. Bu, bir həqiqətdir. XX əsrin əvvəllərindəki xəritəyə baxmaq kifayətdir. Siz oraya baxarkən Sevan görməyəcəksiniz. Siz orada Göyçəni görə bilərsiniz. İrəvanla bağlı da eyni məsələdir. Onlar İrəvanın tarixi hissəsini dağıdıblar. Bu, aydın faktdır, mənim əcdadlarım daxil olmaqla, azərbaycanlılar orada yaşayıblar”.

Dövlət başçısı çıxışında bildirib ki, hər hansı revanş niyyətinin qarşısı sərt şəkildə alınacaq.